



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

## जयपुर जिला वृत्त में विद्युत समस्या समाधान शिविर आयोजित

### शिकायतों का शत-प्रतिशत समाधान

जयपुर, 24 मई। जयपुर विद्युत वितरण निगम में जयपुर जिला वृत्त के उपभोक्ताओं की बिजली से सम्बन्धित समस्याओं के समाधान हेतु गुरुवार को पुराना पावर हाऊस प्रांगण में शिविर का आयोजन किया गया। जिसमें ग्रामीण क्षेत्र के विद्युत उपभोक्ताओं ने 99 शिकायतें पंजीकृत करवाईं, जिनका मौके पर ही हाथो हाथ निस्तारण किया गया।

जयपुर विद्युत वितरण निगम के निदेशक (पावर ट्रेडिंग) श्री सी0 एस0 चन्डालिया ने शिविर की अध्यक्षता की और अधिकांश उपभोक्ताओं से रूबरू होते हुये बताया कि पिछले दो दिनों से विद्युत व्यवस्था में कुछ खामियां रही हैं। जिसके समाधान करने के प्रयास किये गये हैं तथा बिजली की उपलब्धता के अनुसार ग्रामीण क्षेत्रों में कटौती कम करने के प्रयास किए जा रहे हैं।

समस्या समाधान शिविर में जयपुर जिला वृत्त के अधीक्षण अभियन्ता एस.पी.शर्मा सहित सभी अधिकारी उपस्थित रहे। ग्रामीण क्षेत्र के सरपंच और जनप्रतिनिधियों ने शिविर की व्यवस्थाओं की सराहना की। इस भीषण गर्मी में शिविर में आये उपभोक्ताओं के लिये बैठने की उचित व्यवस्था, स्वच्छ ठण्डे पीने के पानी और जलपान की उचित व्यवस्था की गयी थी।

### जयपुर नगर वृत्त का विद्युत समस्या समाधान शिविर स्थगित

जयपुर नगर वृत्त के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए शनिवार 26 मई, 2012 को आयोजित होने वाले समस्या समाधान शिविर को अपरिहार्य कारणों से स्थगित कर दिया गया है।